

नवी मुंबई महानगरपालिका

महानगरपालिका सचिव कार्यालय, नवीन मुख्यालय, 3रा मजला, बेलापूर, नवी मुंबई 400614.

-: सर्वसाधारण सभेची नोटीस :-

दिनांक: 10/04/2017.

नवी मुंबई महानगरपालिकेची **एप्रिल महिन्याची सर्वसाधारण सभा, मंगळवार, दिनांक 18 एप्रिल 2017 रोजी सकाळी 11.00 वाजता** बेलापूर, भुखंड क्रमांक 01, सेक्टर 15ए, नवी मुंबई महानगरपालिका, नवीन मुख्यालय येथील 5 व्या मजल्यावरील **राजमाता जिजाऊ सभागृह** येथे खालील विषयांवर विचार करण्यासाठी भरेल :-

1. इतिवृत.
2. प्रश्नोत्तरे.
3. स्थायी समिती सदस्य पदाच्या रिकाम्या होणा-या 8 जागांवर नामनिर्देशनाद्वारे नियुक्ती करणे.

आयुक्तांकडील प्रस्ताव :

4. केंद्र शासन पुरस्कृत अमृत अभियानांतर्गत हरित क्षेत्र विकास Green Space Development अंतर्गत प्रस्ताव सादर करणे.
5. कोपरखैरणे विभागातील श्रमिकनगर झोपडपट्टीत मलनिःस्सारण वाहिन्या टाकणे.
6. नवी मुंबई महानगरपालिका क्षेत्रातील झोपडपट्टी भागामध्ये घरगुती नळजोडणी मंजुरी करिता कार्यप्रणाली सुलभ करणे.
7. नमुंमपा शिक्षण विभाग अंतर्गत बालवाडी ते 10 वी पर्यंतच्या विद्यार्थ्यांना अपघात व अपघाती मृत्यु झाल्यास अर्थसाह्य करणे.
8. नमुंमपाच्या सार्वजनिक रूग्णालय वाशी येथील रूग्णालयात CT Scan सुविधा सुरू करणे.
9. नमुंमपाच्या सार्वजनिक रूग्णालय ऐरोली व नेरूळ येथील रूग्णालयात डायलेसीस सुविधा बाह्य यंत्रणेद्वारे सुरू करणे.
10. घणसोली विभागातील प्रभाग क्रमांक 32 येथील साईसदननगर परिसरात उर्वरित ठिकाणी मलनिःस्सारण वाहिन्या टाकणे.

ठरावाच्या सूचना :

11 ते 13. श्री. मुनावर पटेल, यांजकडून :-

(11) प्रभाग क्र. 55, सेक्टर 11 कोपरखैरणे येथील ज्येष्ठ नागरिक संस्थेचे विरंगुळा केंद्र देण्यात यावे. यासाठी मी तशी मागणीही केली होती व पुन्हा या ठरावद्वारे मी तशी मागणी करित आहे. आपल्या नियमानुसार 6000 स्क्वेअर मीटरची उच्चानामध्येच विरंगुळा केंद्र देतो येते. परंतु त्यामुळे अनेक विभागात 600 स्क्वेअर मीटरचे उच्चाने नसल्याने अनेक ज्येष्ठ नागरिक या सोयी पासून वंचित राहतात. माझ्या प्रभागातही 6000 स्क्वेअर मीटरचे उच्चान नाही. तेव्हा ही मर्यादा कमी करून 2000 स्क्वेअर मीटर प्रस्ताव आपणू करावी किंवा एखादा ओपन प्लॉट तो छोटका असेना तो हस्तांतरित करून घेवून त्यामध्ये विरंगुळा केंद्र द्यावे. अथवा प्रभागातील समाजमंदिर हॉल किंवा महापालिकेचे शाळेत एखादा रूम ज्येष्ठांसाठी आरक्षित करावा. जेणेकरून मागणी असलेल्या जास्ती जास्त ज्येष्ठ नागरीक संस्थेसे विरंगुळा केंद्रे देता येतील. पॉलीस डिसीजनच्या नावाखाली नोंदणीकृत ज्येष्ठ नागरीक संस्थेना त्यांचा विभागात विरंगुळा केंद्रे नाकारू नयेत. माझ्या प्रभागातील ज्येष्ठ नागरीक संस्थेची विरंगुळा केंद्राची मागणी स्वीकारण्यात यावी व त्यांना विरंगुळा केंद्र देणे.

(12) महापालिकेचा मुख्य दवाखाना वाशी से-10 ए येथे आहे. पण तेथे अनेक आधुनिक सोयींची व यंत्रांची सुविधा अद्याप नाही. तसेच रक्त तपासणीसाठी ही आधुनिक मशीन नाहीत, अँजीओग्राफी किंवा अँजीओप्लस्टीची सोय नाही. गरीब नागरिकांना बाहेर तपासणीसाठी जाणे भाग पडते, अल्ट्रासाउंड, सोनोग्राफी, बॉडी स्कॅनिंग, सी.टी. स्कॅनिंग सारख्या सोयी उपलब्ध नाहीत. वाढते कॅन्सरचे प्रमाण लक्षात घेता मेमोग्राफीसाठी आधुनिक मशीन उपलब्ध नाहीत. तेव्हा या सोयी आपण महापालिकेच्या हॉस्पिटलमध्ये उपलब्ध करून द्याव्यात, प्रेगन्सी रिलेटेड चेकिंग मशीन व डिलीवरी संदर्भात लक्ष दिले जात नाही. त्यांच्या सुविधामध्ये वाढ करावी जेणेकरून गरीब मातांना व मुलांना त्याचा फायदा होईल. (13) प्रभाग क्र. 55, सेक्टर 11 कोपरखैरणे मधील प्लॉट क्र. 34 हा ओपन प्लॉट आहे. नागरिकांची मागणी अनुसार या प्लॉटला उच्चानासाठी लवकरात लवकर आरक्षित करणे.

14 ते 16. श्रीम. रूपाली किस्मत भगत, यांजकडून :-

(14) प्रभाग क्र. 96, नेरूळ, सेक्टर-16 सनशाईन हॉस्पिटल ते महालक्ष्मी सोसायटी पर्यंत पदपथाची दुरुस्ती करणे. (15) प्रभाग क्र. 96, नेरूळ मध्ये गटार, रस्ते, पदपथ, शाळा, उच्चान, मार्केट, मलनिःस्सारण वाहिन्या, जलवाहिन्या, स्ट्रीट लाईट, डेब्रीज व घनकचरा, बस स्थानके, वाहनतळ व इतर नागरी समस्या जाणून घेण्याकरीता शहर अभियंता व कार्यकारी अभियंता यांनी पाहणी करणे. (16) प्रभाग क्र. 96, नेरूळ मधील सेक्टर-16 ए, सेक्टर-16 व सेक्टर-18 येथील नादुरुस्त गटारांचे नुतनीकरण करणे.

17 ते 19. श्री. हरिश्चंद्र आत्माराम भोईर, यांजकडून :-

(17) प्रभाग क्र. 59 मधील जुहूगांव से.11 वाशी नवी मुंबई येथील जलकूभाच्या बाजूला असलेले नागरी आरोग्य केंद्राची इमारत मोडकलीस आली आहे. सदर इमारत तोडून तेथे लग्नकार्यासाठी व इतर विधीकार्यासाठी बहूउद्देशीन इमारत उभारणे. (18) प्रभाग क्र. 59 मधील जुहूगांव से.11 वाशी नवी मुंबई येथील गावदेवी मैदानात विद्युत हायमास्ट बसविणे. (19) प्रभाग क्र. 59 मधील से. 11, जुहूगांव येथील साईबाबा मंदिर ते कै. सोमा कंबा पाटील निवास, मरिआई माता मंदिर ते स्वामीनागरायण मंदिर, स्वामीनारायण मंदिर ते जुहूगांव स्मशानभूमी व हनुमान मंदिर ते प्रेमनाथ भाईर बिल्डिंग या रस्त्यांचे डांबरीकरण करणे आणि सपना लॉज ते कै.मोहन भोईर निवास व श्री. रमण भोईर बिल्डिंग ते श्री. यशवंत भगत येथे इंटरलॉक बसविणे.

20 ते 22. श्रीम. उषा कृष्णा पाटील, यांजकडून :-

(20) घणसोली विभागात सिडकोने रस्त्यांवरील दिवाबतीसाठी सिमेंटच्या मुलाम्याचे लावलेले खांब धोकादायक अवस्थेत असल्याने नागरीकांच्या जिवितास धोका उत्पन्न झालेला आहे, हे लक्षात घेऊन तातडीने धोकादायक खांबांच्या जागी वीज बचत करणाऱ्या दिव्यांसह नवीन खांब लावणे. (21) मागील कित्येक वर्षांमध्ये प्रभाग क्र. 33 यामध्ये समाविष्ट असलेल्या व आसपासच्या क्षेत्रातील रस्त्यांची व पदपथांची सिडकोने व महापालिकेने देखभाल दुरुस्ती केलेली नसल्याने येथील रस्ते पदपथांची दुरावस्था झालेली आहे. हे लक्षात घेऊन घणसोलीतील रस्ते व पदपथांची पावसाळ्यापूर्वी पुर्नबांधणी करणे. (22) मागील कित्येक वर्षांमध्ये प्रभाग क्र. 33 यामध्ये समाविष्ट असलेल्या व आसपासच्या क्षेत्रातील पदपथाखालील पावसाळी नाली गटारांची सिडकोने व महापालिकेने देखभाल दुरुस्ती केलेली नसल्याने येथील पावसाळी नाली गटारे ही गाळ, कचऱ्याने भरलेली व जागोजाग तुटलेली आहेत. त्यामुळे पावसाळ्यात नागरीकांच्या जिवितास व मालमतांना हानी पोहचण्याची संभाव्यता लक्षात घेऊन घणसोलीतील पावसाळी नाली गटारांतील गाळ, कचरा काढून, तुटलेल्या गटारांची पावसाळ्यापूर्वी पुर्नबांधणी करणे.

23 ते 25. श्रीम. उज्वला विकास झंजाड, यांजकडून :-

(23) प्रभाग क्र. 01, ईश्वरनगर येथील विद्युत वायर अनेक घरांवरून गेल्या असल्याने बरेच अपघात झाले आहेत, त्यात 2 नागरिकांचा मृत्यु झाला आहेत. त्यामुळे विद्युत वायर भूमिगत करणे अत्यंत गरजेचे असल्याने विद्युत वायर भूमिगत करणे. (24) प्रभाग क्र. 01, ईश्वरनगर येथील ठाणे-बेलापूर रोड मुख्य रस्त्यावर नागरिकांना रस्ता ओलांडणेकरिता पादचारी पुल (स्कायवॉक) बांधणे. (25) प्रभाग क्र. 01, ईश्वरनगर येथे मुकुंद कंपनी ते आनंदनगर मुख्य रस्त्यावर पदपथ बांधून लोखंडी रॅलींग बसविणे.

26 ते 28. श्री. रमेश चंद्रकांत डोळे, यांजकडून :-

(26) प्रभाग क्र. 26, महापे मधील हनुमान नगर येथील शंकराच्या मंदिराजवळ तसेच हनुमान मंदिराजवळ बसण्यासाठी बाक बसविण्यात यावे, तसेच संभाजीनगर (आदिवासीपाडा) व सुलाईदेवी(वारलीपाडा) येथे बसण्यासाठी बाक बसविणे. (27) प्रभाग क्र. 26, महापे मधील संभाजीनगर (आदिवासीपाडा), सुलाईदेवी (आदिवासी-वारलीपाडा) व अडवली भूतावली गावातील गरीब व गरजू आदिवासींना घरकूल योजने अंतर्गत घरे बांधून देण्यात यावी. येथील आदिवासींची घरे फार जूनी असून ती कच्चे स्वरूपाची असून मोडकळीस आलेली आहेत. या आदिवासींची आर्थिक परिस्थिती हालाखीची असून त्यांना नवीन घरे बांधणे शक्य होत नाही. तरी या गरीब आदिवासी बांधवांचा गांभिर्याने विचार करून त्यांना घरकूल योजने अंतर्गत घरे बांधून देणे. (28) प्रभाग क्र. 26, महापे मधील अडवली भूतावली गावातील स्मशानभूमी येथे हायमास्ट लावण्यात यावे, या स्मशानभूमी जवळ खेळाचे मैदान तसेच इंदिरा आवास योजने अंतर्गत बांधलेली घरे असून या परिसरात रात्रीच्या वेळी खूप अंधार होत असल्याने येथे हायमास्ट लावणे खूप गरजेचे आहे. तरी येथे हायमास्ट लावणे.

29 ते 31. श्री. संजू आधार वाडे, यांजकडून :-

(29) प्रभाग क्र. 12, सेक्टर-2 येथील एल.आय.जी. ग्रुप अ-विभाग, ब-विभाग, क-विभाग, ड-विभाग, ई-विभाग येथील बसविण्यात आलेले फेव्हरब्लॉक हे अतिशय ना दुरुस्त झालेले असून तात्काळ ते बदलून नविन चांगल्या दर्जाचे लिकर कोटींग फेव्हरब्लॉक बसविणे. (30) प्रभाग क्र. 12, सेक्टर-2 येथील ओव्हरहेड वाय हा वर्षानुवर्षे नागरिकांना त्रास होणारा अतिशय गंभीर विषय असून प्रभागातील राहिलेले 40% ओव्हरहेड वायरचे काम तात्काळ चालू करून अंडरग्राऊंड करून देणे. (31) ऐरोली सेक्टर-19 या ठिकाणी जी पाण्याची टाकी आहे. तेथील पंप बंद अवस्थेत असल्याकारणाने ऐरोली विभागातील सेक्टर-1, 2, साईनाथवाडी, शिवकॉलीनी आणि इतर प्रभागात पाण्याचा दाब कमी प्रमाणात येतो. त्यामुळे नागरिकांना पाण्याची समस्या उद्भवत असून पाण्याच्या टाकीवरील पंप लवकरात लवकर बदलणे.

32 ते 34. श्रीम. तनुजा श्रीधर मढवी, यांजकडून :-

(32) प्रभाग क्र. 83, जुईनगर मधील मलनिःस्सारण वाहिन्या दररोज तुंबून रस्त्यांवर घाण पाणी येऊन प्रभागात अस्वच्छता होत असते. तरी 2003 साली बसविलेल्या मलनिःस्सारण वाहिन्या बदलून त्या जास्त व्यासाच्या बनविणे. (33) प्रभाग क्र. 83, जुईनगर येथे मागणी केलेल्या ठिकाणी नागरिकांच्या सुरक्षेसाठी झेब्रा क्रॉसिंग पट्ट्यांसह नवीन स्पीड ब्रेकर बनविणे आणि नागरिकांच्या सोयीसाठी तीन ठिकाणी त्वरीत वाचनालये बनविणे. (34) प्रभाग क्र. 83, जुईनगर येथील हरिओम मंदिराच्या समोरील रस्त्यावरचे पथदिवे व हायमास्ट त्याच प्रमाणे अमन सोसायटीकडे जाणारा रस्ता, शाहिर कृष्णा उद्यान, साईबाबा मंदिरा समोरील रस्ता या ठिकाणचे पथदिवे वारंवार बंद होत असतात. त्या ठिकाणी नवीन केबल टाकून नवीन एल.ई.डी. पथदिवे लावणे.

35 ते 37. श्री. निवृत्ती शंकर जगताप, यांजकडून :-

(35) प्रभाग क्र. 29, घणसोली 2 या प्रभागात अनंतनगर, प्रगतीनगर, म्हात्रे आळी, बौध्दआळी, बौध्दवाडी, टेटरआळी, महादेववाडी, जयश्रीनगर, बाळारामवाडी, तीनबावडी, काफरी बाबा नगर, श्री करजूआई नगर ही नगरे येत आहेत. या सर्व नगरात असलेली गटारे तुंबली आहेत व खराब झाली आहेत. गटारामधून भूमिगत केबल टाकल्यामुळे गटारातील सांडपाणी पूर्णपणे वाहून जात नाही. केबलमुळे गटारे स्वच्छ करण्यास अडचण होत आहे व त्यामुळे मलरिया, डेंगु या रोगाचे प्रमाणे वाढत आहे. अर्थसंकल्प 2017-2018 मध्ये त्यासाठी तरतूद केली असून या प्रभागातील नगरांत गटारयोजना राबवून येथील गटारे पुन्हा नव्याने बांधणे. (36) प्रभाग क्र. 29, घणसोली 2 या प्रभागात असलेल्या नगरात असलेले पदपथ जे खराब झालेली आहेत. काही ठिकाणी नविन पदपथ बांधण्याची गरज असून जे चांगल्या प्रकारे टिकले जातील व पुन्हा-पुन्हा पदपथ करण्याची आवश्यकता लागणार नाही. यासाठी अर्थसंकल्प 2017-2018 मध्ये तशी तरतूद करण्यात आली आहे. तरी या पदपथांचे कॉक्रीटचे बांधकाम करणे.

(37) प्रभाग क्र. 29, घणसोली 2 या प्रभागात सिडको नोड मधील सेक्टर 21-22 हे सेक्टर येत आहे. त्या ठिकाणी रहिवाशी राहण्यासाठी आले आहेत.मलनिःस्सारण वाहिन्या न टाकल्यामुळे येथील रहिवाशीयांची गैरसोय होत आहे. तरी या संपूर्ण प्रभागात मलनिःस्सारण वाहिन्याचे काम तातडीने होणे गरजेचे आहे.तरी प्राधान्य क्रमाने येथील मलनिःस्सारण वाहिन्या टाकण्याचे काम सुरू करणे.

38 ते 40. श्रीम. दिव्या वैभव गायकवाड, यांजकडून :-

(38) प्रभाग क्र. 64, वाशी, सेक्टर-8 येथील आयप्पा मंदिरासमोरील पावसाळी गटार मोडकळीस आले आहे व पूर्ण स्लॅब कोसळून गटार बंद झाले आहे. तरी सेक्टर-8 येथील आयप्पा मंदिरासमोरील पावसाळी गटार नव्याने बांधणे.

(39) प्रभाग क्र. 64, अंतर्गत वाशी, सेक्टर-1ए येथील एन.एम.एस.ए. मैदानाभोवती पावसाळी पाणी जाण्यासाठी पावसाळी गटार बांधणे. (40) प्रभाग क्र. 64, वाशी, सेक्टर-8 येथील वीर सावरकर उद्यान व सी.डी. देशमुख येथे ज्येष्ठ नागरिक यांना बसण्याकरिता गजोबा बांधणे.

41 ते 43. श्री. आकाश बाळकृष्ण मढवी, यांजकडून :-

(41) प्रभाग क्र. 14, से.19, प्लॉट नं. 62, 63, 64 सिडकोकडून हस्तांतरीत करून आगरी कोळी भवन बांधणे.

(42) प्रभाग क्र. 14, से.20 शनिमंदीरासमोरील प्लॉट नं. 34 व 43, वर ज्येष्ठ नागरिकांसाठी विरंगुळा केंद्र बांधणे.

(43) प्रभाग क्र. 14, ऐरोली से.20 मॅरेथॉन सोसायटीच्या चौकामधील जुने मोडलेले वाचनालय हटवून त्याठिकाणी पाण्याचा धबधबा (Water Full) तयार करून चौकाचे सुशोभिकरण करणे.

44 ते 46. श्रीम. दमयंती बबन आचरे, यांजकडून :-

(44) प्रभाग क्र. 43, मधील से. 18, रूम नं. 450 ते बालाली नॉव्हेल्टी समोरील गटारांची सुधारणा करणे.

(45) प्रभाग क्र. 43, मधील से.17 रूम नं. 451 ते 717 पर्यंत हेवीड्युटी गटाराची सुधारणा करणे. (46) प्रभाग क्र. 43, मधील से.17 समुद्र हॉटेल ते निलकंठ टॉवर समोरील फुटपाथ सुधारणा करणे.

47 ते 49. श्रीम. सायली नारायण शिंदे, यांजकडून :-

(47) प्रभाग क्र. 37, मधील वाढत्या गुन्हेगारीचे प्रमाण पाहता प्रभागात मुख्य ठिकाणी C.C.T.V. बसविणे.

(48) प्रभाग क्र. 37, मध्ये असणारे लोकउपयोगी भूखंड लवकरात लवकर सिडकोकडून ट्रान्सफर करणे. (49) प्रभाग क्र. 37, हा बहुतांश माथाडी कामगार व कमी उत्पन्न असलेला प्रभाग आहे. उदरनिर्वाहासाठी येथील लोकांना भाजी विक्रीचा व्यवसाय करावा लागतो. परंतु प्रभागात भाजी मार्केटसाठी कोणतीही तरतूद नाही. याचा त्रास भाजीविक्रेते व महापालिका दोघांनाही होतो. म्हणून प्रभागातील नागरी सुविधांसाठी असलेल्या जागेवर नागरिकांसाठी भाजी मार्केट उपलब्ध करून देणे.

50 ते 52. श्रीम. वैशाली तुकाराम नाईक, यांजकडून :-

(50) प्रभाग क्र. 51 मध्ये कलश उद्यान सोसायटी बाहेरील फुटपाथला लोखंडी रेलींग कम्पाऊंड व नागरीकांना बसण्यासाठी शेड बेंचेस बसविणे. (51) प्रभाग क्र. 51 मध्ये नागरिकांच्या सोईसाठी ठिकठिकाणी दिशादर्शक फलक लावणे. (52) प्रभाग क्र. 51 अंतर्गत से.12 मध्ये स्मशानीभूमी मागील जो बिना रहदारीचा मार्ग आहे तिथे प्रभागातील नागरिकांच्या सोईसाठी भाजीपाला व फळमार्केट उभारणे.

53 व 54. श्रीम. पुनम मिथुन पाटील, यांजकडून :-

(53) परमपूज्य डॉ. श्री.नानासाहेब धर्माधिकारी यांचे तैलचित्र सभागृहात लावणे. (54) प्रकल्पग्रस्तांचे प्रेरणास्थान मा.लोकनेते स्व. दि. बा. पाटील साहेब यांचे तैलचित्र सभागृहात लावणे.

55 ते 57. श्रीम. सुरेखा अशोक नरबागे, यांजकडून :-

(55) प्रभाग क्र. 103 मध्ये असलेल्या दुरावस्थेत असलेल्या जुन्या नागरी आरोग्य केंद्राच्या इमारतीच्या ठिकाणी नवीन सर्व सोईयुक्त अशा आरोग्य व सुश्रुषा केंद्राची उभारणी करणे. (56) प्रभाग क्र. 103 मधील सेक्टर 8 आर्टीस्ट व्हीलेज मधील रस्त्यांच्या व पदपथांच्या बाजूकडील पावसाळी नाली गटारे नियमित देखभाल दुरुस्ती न झाल्याने बंद झालेली आहेत. अशा पावसाळी नाली गटारांची पुर्नबांधणी करणे. (57) प्रभाग क्र.103 क्षेत्रातील रस्त्यालगतचे तसेच मोकळ्या जागांवरील सिंगापूर कपोक, रेन ट्री, गुलमोहर या व अशा जातीतील शंभरपेक्षा जास्त संख्येचे मोठे वृक्ष हे मागील तीन वर्षात नैसर्गिक आपत्तीमुळे नष्ट झालेले आहेत. अशा वृक्षांच्या ठिकाणी नवीन भारतीय जातीच्या वृक्षांचे रोपणासह अस्तित्वात असलेल्या वृक्षांचे संरक्षण देखभाल करण्याची उपाययोजना करणे.

58 ते 60. श्री. विशाल पोपट ससाणे, यांजकडून :-

(58) प्रभाग क्र. 82, जुईनगर सेक्टर-24 गणेश मंदिर मार्ग येथे असलेल्या भुयारी मधील गटारांची दुरुस्ती करणे. (59) प्रभाग क्र. 82, जुईनगर सेक्टर-25 गणेश मैदानात ओपन जिम करणे. (60) प्रभाग क्र. 82, जुईनगर सेक्टर-24 येथील सिध्दीविनायक सोसायटी ते सुंदरम सोसायटीपर्यंत मलनिःस्सारण वाहिनी टाकणे.

61. नवी मुंबई महापालिका कार्यक्षेत्रात कोपरखैरणे से. 02 व घणसोली से.04 येथे निराश्रित व शहरी बेघरांसाठी निवारा केंद्र बांधणे.

मा. महापौरांच्या आदेशावरून,

सही/-

(चित्रा बाविस्कर)

महानगरपालिका सचिव,

नवी मुंबई महानगरपालिका.

महापालिका सचिव कार्यालय,
नवी मुंबई महानगरपालिका,
दिनांक 10 एप्रिल 2017.